

אסבעסטאס: וואס איר דארפט וויסן



אסבעסטאס איז א נאטורליכע מינעראל געמאכט פון פייבערס. וויבאלד עס איז אויסערגעווענליך היץ-וויידערשטאנדספעאיג און דויערהאפט, איז אסבעסטאס אפט גענוצט געווארן אין פייער-פרופינג, אינסולעישאן, דאך מאטעריאלן, פלאר און סילינג טייל, און קאר ברעיקס און קלאטשעס. כאטש אסבעסטאס ווערט היינט נישט גענוצט אסאך, איז עס אפט אנוועזנד אין עלטערע פראדוקטן. לאנג-טערמיניגע עקספאזשער צו אסבעסטאס פייבערס קען פירן צו ערנסטע קראנקהייטן אזוי ווי לונגען קענסער, פארדייאונג טרעקט קענסער, מעסאטהיליאמע (א קענסער אינעם אונטערשלאק פון די לונגען, הארץ אדער בויך), אדער אסבעסטאסיס (לונג סקאררינג).

ווער איז אין געפאר פון אן אסבעסטאס-פארבינדענע קראנקהייט?

כאטש וואס יעדער קען מעגליך האבן עפעס א שטאפל פון עקספאזשער צו אסבעסטאס, זענט איר אין העכערן געפאר פאר אסבעסטאס פארבינדענע קראנקהייטן אויב איר זענט געווארן אויסגעשטעלט צו אסבעסטאס אויף א רעגלמעסיגן שטייגער אין פארלויף פון פיל יארן, געווענליך דורך אייער ארבעט. בוי-ארבעטער, אינסולעישאן און שיף-יאַרד ארבעטער וועלכע האבן אינסטאלירט, צעשטערט אדער אוועקגענומען אסבעסטאס אן קיין געהעריגע באשיצונג זענען אין א גרעסערן געפאר. אויב איר זענט אויסגעשטעלט צו אסבעסטאס אין פארלויף פון א לאנגע צייט, און איר זענט א רויכערער, האט איר פיל העכערע אויסזיכטן צו אנטוויקלען געוויסע אסבעסטאס פארבינדענע קראנקהייטן. אין אלגעמיין, ווי גרעסער די עקספאזשער צו אסבעסטאס, אלס העכער זענען די אויסזיכטן צו אנטוויקלען שעדליכע געזונטהייט ווירקונגען.

ווי אזוי ווערט מען אויסגעשטעלט צו אסבעסטאס?

אסבעסטאס, ווען עס איז אומבארירט, שטעלט נישט קיין געפאר צום געזונטהייט. פונדעסטוועגן, ווען אסבעסטאס-אנטהאלטנדע מאטריאלן (ACM) ווערן געשעדיגט אדער צעשטערט, קענען אסבעסטאס פייבערס ווערן ארויסגעלאזט אין די לופט און ווערן איינגעאטעמט.

קען איר אויסגעפינען אויב איר בין געווארן אויסגעשטעלט צו אסבעסטאס?

עס זענען נישטא קיין רעגלמעסיגע מעדיצינישע אונטערזוכונגען פאר זיין אויסגעשטעלט צו אסבעסטאס. טשעסט X-רעיס און לונגען פונקציע טעסטס קענען ווייזן לונגען שאדנס ווען עס האט זיך פארמירט. אסבעסטאס פארבינדענע קראנקהייטן קענען מעגליך זיך נישט אנטוויקלען ביז 10 – 40 יארן נאכן זיין עקספאז'ט. זיין אויסגעשטעלט צו אסבעסטאס איז געווענליך נישט גורם קיין באלדיגע געזונטהייט צושטאנדן, אזוי ווי שוועריקייטן מיטן אטעמען אדער הויט פראבלעמען.

ווי אזוי ווייס איר אויב עס איז דא אסבעסטאס אין מיין היים?

דאס באנוץ פון אסבעסטאס האט זיך פילפאכיג פארמינערט זייט די 1970 יארן, אבער עס איז נאך אלס אנוועזנד אין פיל עלטערע פראדוקטן און מאטעריאלן. א לייסענסד ענווייראנמענטל אינספעקטאר קען אונטערזוכן מאטריאלן און לופט פאר אסבעסטאס. אונטערזוכונג קען זיין ביייהילפיג צו טרעפן אויב מען איז מעגליך געווארן אויסגעשטעלט, און אפשאצן די ווירקזאמקייט פון ריכטיג אוועקנעמען און רייניגן אסבעסטאס. געדענקט, אבער, אז **אומבארירטע** אסבעסטאס-אנטהאלטנדע מאטריאלן (ACM) שטעלן נישט קיין געזונטהייט געפאר און קענען ווערן געלאזט ווי עס איז.

נאך ריסאורסעס

- **געביידע אייגנטומער** מוזן אויספאלגן פעדעראלע געזעצן בנוגע פאסיג באהאנדלען אסבעסטאס מאטריאלן.
- **שולעס** ווערן געפאדערט צו טרעפן און באהאנדלען אויף א זיכערן אופן אסבעסטאס מאטריאלן.
- **ארבעטסגעבער** ווערן פארלאנגט צו באשיצן ארבעטער פון זיין אויסגעשטעלט צו אסבעסטאס דורך אויספאלגן די U.S. אקיוועישאנעל זיכערהייט און געזונטהייט אדמיניסטראציע רעגולאציעס. אין ניו יארק סטעיט, פארלאנגט די פובליק עמפלוואי סעיפטי און העלט ביורא די זעלבע באשיצונג פאר סיטי, קאוונטי און סטעיט ארבעטער.

צו באריכטן א פראבלעם אדער פאר מער אינפארמאציע, רופט 311 אדער באזוכט nyc.gov/health און זוכט "asbestos" (אסבעסטאס).